

சாராம்சம் இனிய குழந்தைகளே, தந்தை உங்கள் பக்தியின் பலனை உங்களுக்குத் தருவதற்காக வந்துள்ளார். பக்தியின் பலனே ஞானமாகும், ஞானத்தின் மூலமே நீங்கள் சற்கதி அடைகிறீர்கள்.

கேள்வி: நீங்கள் இந்தப் பிராமண குலத்தில் மூத்தவர்கள் என யாரை அழைப்பீர்கள்? அது எதனைச் சுட்டிக் காட்டுகிறது?

பதில்: மிக நன்றாகச் சேவை செய்பவர்களே இந்தப் பிராமண குலத்தின் மூத்தவர்கள் ஆவார்கள். அவர்கள் சதா தங்களுடைய சுய முன்னேற்றத்தைப் பற்றிய அக்கறை உடையவர்களாக இருக்கிறார்கள். அவர்கள் கற்று, துரிதமாக முன்னேறிச் செல்கிறார்கள். அத்தகைய மகாவீர் குழந்தைகள் தங்களுடைய சரீரங்கள், மனங்கள், செல்வத்தைப் பயனுள்ள முறையில் கடவுளின் சேவைக்காகப் பயன்படுத்துகிறார்கள். அவர்கள் தங்களுடைய செயற்பாடுகளில் அதிகளவு கவனம் செலுத்துகிறார்கள்.

பாடல்: நீங்கள் இரவை உறங்குவதிலும் பகலை உண்பதிலும் வீணாக்கினீர்கள்....

ஓம்சாந்தி. இப்பாடல் தவறானதாகும். நீங்கள் இவ்வுலகில் செவிமடுப்பவை அனைத்துமே தவறானவையாகும், அதாவது, அது பொய் ஆகும். “ஓ பாரத மக்களாகிய குழந்தைகளே” எனத் தந்தை இங்கே அமர்ந்திருந்து விளங்கப்படுத்துகிறார். அவர் இதனை நேரடியாகத் தன்முன்னிலையில் அமர்ந்திருக்கும் குழந்தைகளுக்கே கூறுகிறார். அது பக்தி மார்க்கம் என இப்பொழுது நீங்கள் அறிவீர்கள். மக்கள் பக்தி மார்க்கத்தில் எத்தனையோ வேதங்களையும் சமயநூல்களையும் உபநிடதங்களையும் பிறவிபிறவியாகக் கற்றுக் கொண்டிருக்கின்றார்கள். அவர்கள் கங்கையில் நீராடுகின்றார்கள். கும்பமேளா எவ்வளவு காலமாக நிகழ்கிறது என நீங்கள் அவர்களிடம் வினவும் பொழுது, அது அநாதியாகத் தொடர்கிறது என அவர்கள் பதிலளிக்கிறார்கள். இதனை எப்பொழுது செய்ய ஆரம்பித்தார்கள் என அவர்களால் கூறமுடியாது. பக்தி மார்க்கம் எப்பொழுது ஆரம்பிக்கிறது என அவர்களுக்குத் தெரியாது. அவர்கள் சக்கரத்தின் கால எல்லையைத் தவறானதாகக் விட்டார்கள். பிரம்மாவின் பகலும், பிரம்மாவின் இரவும் சமயநூல்களில் குறிப்பிடப்பட்டுள்ளன என அவர்கள் கூறுகிறார்கள். இது கீதையில் மாத்திரமே குறிப்பிடப்பட்டுள்ளது. தந்தை விளங்கப்படுத்துகிறார்: பிராமணர்களாகிய உங்களின் பகலும் இரவும் எல்லையற்றதாகும். அரைக் கல்பத்திற்குப் பகலும் அரைக் கல்பத்திற்கு இரவும் நிலவுகிறது. அவை நிச்சயமாகச் சரிசமமாக இருக்கவேண்டும். பக்திமார்க்கம் அரைக்கல்பத்திற்கு முன்னர் ஆரம்பித்தது என்பதை எவருமே அறியார். சோமநாதர் ஆலயம் எப்பொழுது கட்டப்பட்டது? சோமநாதர் ஆலயமே கலப்படமற்ற பக்திக்காக முதன்முதலாகக் கட்டப்பட்டது. அரைக்கல்பம் முடிவடையும் பொழுதே பிரம்மாவின் இரவு ஆரம்பிக்கிறது என்பதை நீங்கள் அறிவீர்கள். அது நூறாயிரக்கணக்கான வருடங்களின் விடயமாக இருக்கமுடியாது. ஆலயத்தின் பொக்கிஷங்களை 1300 அல்லது 1400 வருடங்களுக்கு முன்னர் கஜனி முகமது கொள்ளையிட்டபோது அது இடம்பெற்றிருக்கும் என அவர்கள் கூறுகிறார்கள். இனிமேல் உங்களுக்கு இப்பழைய உலகுடன் எவ்விதத்தொடர்பும் இல்லை என நீங்கள் புரிந்துகொள்கிறீர்கள். இடையில் வருகின்ற ஏனைய சமயங்கள் அனைத்தும் கிளைக்கதைகள் ஆகும். இது இப்பொழுது அவர்களுடைய முடிவும் ஆகும்: அவர்கள் தமோபிரதானாகவே இருக்கிறார்கள். பல்வேறு வகைகள் உள்ளன. சூரிய வம்சத்தினர் இரண்டு கலைகள் குறைவடைந்த பொழுது சந்திர வம்சத்தினர் ஆகுகின்றனர். பின்னர் ஏனைய வகையினர் தொடர்ந்தும் கீழே இறங்குகின்றனர். இவ்வேளையில் பக்தி மார்க்கம் நிலவுகிறது. ஞானத்தினூடாகச் சந்தோஷமாகிய பகலும், பக்தியினூடாகத் துன்பமாகிய இரவும் நிலவுகின்றது. பக்தி முடிவடையும் பொழுதே ஞானம் பெறப்பட முடியும். ஞானக் கடலாகிய ஒரே ஒரு தந்தை மாத்திரமே ஞானத்தைக் கொடுக்கிறார். அவர் எப்பொழுது வருகிறார் என்பதையோ அல்லது சிவனின் பிறந்த நாள் எப்பொழுது கொண்டாடப்படுகிறது என்பதையோ எவருமே அறியார். பாபா இப்பொழுது இங்கே அமர்ந்திருந்து பக்தி எவ்வளவு காலத்திற்குத் தொடர்கிறது என்பதையும், பின்னர் நீங்கள் எப்பொழுது ஞானத்தைப் பெறுகிறீர்கள் என்பதையும் உங்களுக்கு விளங்கப்படுத்துகிறார். பக்தி மார்க்கம் அரைக் கல்பமாகத் தொடர்ந்து வருகிறது. சத்திய, திரேதா யுகங்களில் பக்தி மார்க்கத்தைச் சேர்ந்த படங்கள் போன்ற எவையுமே இருக்க மாட்டாது; அங்கே பக்தியின் எந்தவொரு சுவடேனும் எஞ்சியிருப்பதில்லை. இது இப்பொழுது கலியுகத்தின் முடிவு என்பதால், கடவுள் வர வேண்டும். மத்தியில் எவருமே கடவுளைக் காண முடியாது. “நாங்கள் கடவுளை என்ன வடிவில் காண்போம்” என்பது எங்களுக்குத் தெரியாது” என அவர்கள் கூறுகிறார்கள். கிருஷ்ணர் கீயின் கடவுள் ஆயின் அவர் எப்பொழுது இராஜயோகம் கற்பிக்க வருவார்? மக்கள் எதனையும் அறியார்கள். பக்தி மார்க்கம் ஞான மார்க்கத்திலிருந்து முற்றிலும் வேறுபட்டதாகும். “கடவுள் பேசுகிறார்” எனக் கீதையில் கூறப்படுகிறது. “ஓ தூய்மையாக்குபவரே! வாருங்கள்” எனவும் அவர்கள் பாடுகிறார்கள். அவர்கள் ஒருபுறத்தில் தொடர்ந்தும் கூவி அழைத்த வண்ணம் இருக்கின்றார்கள், மறுபுறத்தில் அவர்கள் கங்கையில் சென்று நீராடுகிறார்கள். பரமாத்மாவாகிய தூய்மையாக்குபவர் யார் என்பதில் அவர்களுக்கு எந்த நம்பிக்கையும் இல்லை. குழந்தைகளாகிய நீங்கள் இப்பொழுது ஞானத்தைப் பெற்றுள்ளீர்கள். நீங்கள் யோக சக்தியின் மூலம் இப்பொழுது சற்கதி அடைகின்றீர்கள் என்பதை நீங்கள் அறிவீர்கள். பாபா கூறுகிறார்: சதா என்னை மாத்திரம் நினைவு செய்யுங்கள். உங்கள் பாவங்கள் அழிக்கப்படும். இதற்கு நான் உத்தரவாதம் அளிக்கிறேன். தூய்மையாக்குபவராகிய தந்தை கூறுகிறார்: நான் 5000 வருடங்களுக்கு முன்னரும் கூறினேன்: ஓ குழந்தைகளே, உங்களுடைய புத்தியின் யோகத்தைச் சரீரதாரிகள் அனைவரிடமிருந்தும் துண்டித்து, என்னை மாத்திரம் நினைவு செய்யுங்கள். இவையே கீதையின் மேன்மையான வாசகங்கள் ஆகும். எவ்வாறாயினும் நான் எப்பொழுது கீதையைப்

பேசினேன் என எவரும் அறியார். நான் 5000 வருடங்களுக்கு முன்னரும் உங்களுக்குக் கீதையைப் பேசினேன் என நான் உங்களுக்குக் கூறுகிறேன். இப்பொழுது முழு மனித விருட்சமும் முற்றாக உக்கிய நிலையை அடைந்துவிட்டது. இப்பொழுது தந்தை வந்து உங்களுக்கு நாடகத்தின் ஆரம்பம், மத்தி, இறுதியினதும், முழுச் சக்கரத்தினதும் இரகசியங்களை விளங்கப்படுத்துகிறார். தந்தை நிச்சயமாக இறுதியில் வருவார். புதிய உலகின் ஸ்தாபனையும், பழைய உலகின் விநாசமும் எவ்வாறு நடைபெறுகின்றன என்பதை நீங்கள் அறிவீர்கள். நீங்கள் புதிய சுவர்க்க உலகின் அதிபதிகள் ஆகுவீர்கள் என்பது இப்பொழுது உங்களுடைய புத்தியில் உள்ளது. இது இராஜயோகம். ஆகையால் நீங்கள் ஏன் பிரஜைகள் ஆக வேண்டும்? மம்மாவும் பாபாவும் அரசி, அரசராக ஆகுவதால் நீங்களும் ஏன் அரசர்கள், அரசிகள் ஆகக்கூடாது? மம்மா இளவயதினராக இருந்தார். இந்த பாபா முதியவர். எவ்வாறாயினும் இவர் அனைவரிலும் பார்க்க அதிகமாகக் கற்றுள்ளார். இளவயதினரே மிகுந்த திறமைசாலிகளாக இருக்க வேண்டும். தந்தை கூறுகிறார்: இயலுமான வரை என்னை மாத்திரம் நினைவு செய்வதுடன், அனைவரையும் மறந்திருங்கள். பழைய உலகில் ஆர்வமின்மையைக் கொண்டிருங்கள். புதிய கட்டடம் ஒன்று கட்டப்படும் பொழுது உங்கள் புத்திகளும் அவ்வழியிலேயே செல்கிறது. இதை உங்கள் கண்களால் உங்களால் பார்க்கக் கூடியதாக உள்ளது ஆனால் இங்கேயோ நீங்கள் உங்களுடைய புத்தியினால் இனங்கண்டு கொள்கிறீர்கள். பல மக்களுக்குக் காட்சிகள் கிடைக்கின்றன. உண்மையில் அது வைகுந்தம், பரடைஸ், சுவர்க்கம் என்றெல்லாம் அழைக்கப்படுகிறது. அது நிச்சயமாக ஒரு காலத்தில் இருந்தது. ஆனால் இப்பொழுது இல்லை. இராச்சியத்தை அடைவதற்காக நீங்கள் இப்பொழுது இராஜயோகத்தைக் கற்கிறீர்கள். முதலாவதும் பிரதானமானதுமான விடயம்: கடவுள் சிவன் பேசுகிறார். கிருஷ்ணர் கடவுளாக இருக்க முடியாது. அவர் முழு 84 பிறவிகளையும் எடுக்கிறார். கடவுளால் பிறப்பு, இறப்புச் சக்கரத்தில் பிரவேசிக்க முடியாது என்பது மிகவும் தெளிவானதாகும். சத்தியயுகத்தில் இருக்கின்ற கிருஷ்ணரின் அதே ரூபம் மீண்டும் இருக்க முடியாது. மறுபிறவி எடுக்கையில் அவருடைய பெயரும், ரூபமும் மாற்றமடைகின்றன. இந்நேரத்தில், அந்த ஆத்மா தமோபிரதானாக உள்ளார். கிருஷ்ணர் துவாபர யுகத்தில் இருந்தார் என அவர்கள் கூறுகிறார்கள். எவ்வாறாயினும், அவர் துவாபரயுகத்தில் அதே ரூபத்தைக் கொண்டிருக்க முடியாது. அவரால் தூய்மையற்றவர்களைத் தூய்மையாக்குவதற்குத் துவாபரயுகத்தில் வர முடியாது. சத்தியயுகத்தில் மாத்திரமே கிருஷ்ணர் இருக்கிறார். அவரைத் தூய்மையாக்குபவர் என அழைக்க முடியாது. கீதையின் கடவுள் சிவபாபாவே அன்றி, கிருஷ்ணர் அல்ல. அவர் நிச்சயமாக வருகிறார். மக்கள் சிவனின் பிறந்தநாளைக் கொண்டாடுவதனால், அவர் நிச்சயமாக ஓர் இரதத்தில் பிரவேசிப்பார். அவரே கூறுகிறார்: நான் ஒரு சாதாரண சரீரத்தில் பிரவேசித்து, அவருக்குப் பிரம்மா எனப் பெயரிடுகிறேன். பிரம்மாவின்னாடாக விஷ்ணுபுமி ஸ்தாபிக்கப்படுகிறது. உங்கள் முன்னிலையில் மகாபாரத யுத்தமும் உள்ளது. இந்த ஞானத்தை உங்கள் புத்தியில் மிகவும் கவனமாக வைத்திருங்கள். நீங்கள் மாணவர்கள், தந்தை உங்களுக்குக் கற்பிக்கிறார் என்பதை உங்கள் புத்தி நினைவுசெய்ய வேண்டும். மிகக் குறுகிய காலமே எஞ்சியுள்ளது. பின்னர் பாபா எங்களை மீண்டும் தன்னுடன் அழைத்துச் செல்வார். தங்களை மேன்மையானவர்கள் ஆக்குபவர்கள், ஓர் உயர்ந்த அந்தஸ்தைக் கோருவார்கள். எவ்வாறாயினும், மாயை உங்களுக்கு முழுமையாகவே பித்துப் பிடிக்குமாறு செய்கின்றாள். பல குழந்தைகளுக்குச் சேவை செய்வதில் அதிகளவு ஆர்வம் உள்ளது. அவர்கள் புரொஜெக்டர்களுடன் சென்று, சிறிய கிராமங்களில் சேவை செய்கிறார்கள். அவர்கள் பல பிரஜைகளை உருவாக்குவதனால், அவர்களே நிச்சயமாக அரசர்கள் ஆகுவார்கள். வீட்டில் குடும்பத்துடன் வாழும்பொழுது, நீங்கள் தூய்மையாகவும் இருக்க வேண்டும். அதிகளவு முயற்சி செய்யப்பட வேண்டும். பெண்கள் தூய்மையாகும்பொழுது, அவர்களுடைய கணவர்தான் அவர்களைத் தூய்மையாக இருக்க அனுமதிக்காததால், சண்டை உள்ளது. சந்நியாசிகள் தூய்மையாகும்பொழுது, தங்கள் மனைவிகளை விட்டு விலகிச் செல்கிறார்கள். அத்தகைய எதனையும் எவருமே அவர்களுக்குக் கூறுவதில்லை: நீங்கள் ஏன் உங்களுடைய படைப்பை விட்டு ஓடிச் செல்கிறீர்கள்? எவராலும் எவரும் தூய்மையாகுவதைத் தடுக்க முடியாது. நாங்கள் எவருக்கும் அவர்களுடைய வீட்டையும், குடும்பத்தையும் விட்டு நீங்குமாறு கூறுவதில்லை. நாங்கள் கூறுகிறோம்: நீங்கள் தூய்மையாக இருக்க வேண்டும். ஆகவே, அவர்கள் ஏன் இதனைத் தடைசெய்ய வேண்டும்? எவ்வாறாயினும், இவ்விதமாகப் பேசுவதற்கு அதிகளவு தைரியம் தேவையாகும். கடவுள் பேசுகிறார்: நீங்கள் தூய்மையாகினால், தூய உலகின் அதிபதிகள் ஆகுவீர்கள். ஒரு மிகச்சிறந்த, உறுதியான ஸ்திதி தேவைப்படுகிறது. நீங்கள் தொடர்ந்தும் அவர்களை நினைவுசெய்யும் வகையில் உங்களுக்குப் பற்று போன்ற எதுவும் இருக்கக் கூடாது. உங்கள் புத்தியின் யோகம் உங்கள் குடும்பத்தை நோக்கி ஈர்க்கப்படும்பொழுது, உங்களால் சேவை செய்யத் தகுதிவாய்ந்தவர்கள் ஆக முடியாது. இங்கு, எல்லையற்ற துறவறம் தேவையாகும். இது ஒரு மயானபுமி ஆகும். நாங்கள் தந்தையை நினைவு செய்ய வேண்டும். அவரே எங்களைத் தேவதைகளின் பூமிக்கு அழைத்துச் செல்பவர் ஆவார். இப்பிராமண குலத்தில் நன்கு சேவை செய்பவர்கள் மூத்தவர்கள் ஆவார்கள். நீங்கள் அவர்களுக்கு அதிகளவு மரியாதை கொடுக்க வேண்டும். அவர்கள் செய்வதைப் போன்று சேவை செய்யுங்கள், அப்பொழுதே நீங்கள் ஓர் உயர்ந்த அந்தஸ்தைக் கோருவீர்கள். நீங்கள் இப்பொழுது உங்களுடைய சுய முன்னேற்றத்தைப் பற்றியே அக்கறைப்பட வேண்டும். நீங்கள் பாபாவிடமிருந்து ஓர் ஆஸ்தியைப் பெறுவதற்குத் தகுதிவாய்ந்தவர்கள் ஆகிவிட்டீர்களா எனச் சோதித்துப் பாருங்கள். உங்களைத் தூய்மையாக்கித் தன்னுடன் அழைத்துச் செல்வதற்காகத் தந்தை வந்துள்ளார் என்பதால் அவரால் உங்களை எவ்வாறு நிராகரிக்க முடியும்? பாபா உங்களை வினவும்பொழுது, “நான் ஒரு சக்கரவர்த்தினி ஆகுவேன்” என நீங்கள் கூறுகிறீர்கள். ஆகவே, எவ்வாறான நடத்தையும் இருக்க வேண்டும். சில

குழந்தைகள் மிகவும் சிறந்தவர்கள் ஆவார்கள். எவ்வாறாயினும், முயற்சி செய்யாதவர்கள் எவ்வகையான அந்தஸ்தை அடைவார்கள்? ஒவ்வொரு விடயத்திலும், முயற்சி செய்வதினாடாக மாத்திரமே ஒரு வெகுமதியைப் பெறுகிறீர்கள். ஒரு மாணவர் நோய்வாய்ப்பட்டால், அவர் குணமாகியதும் இரவுபகலாகத் தனது கல்வியில் மும்முரமாகி, மீண்டும் விரைவாக முன்னேறிச் செல்வார். இங்கும், உங்களைச் சேவையில் ஈடுபடுத்துங்கள். பாபா உங்களுக்குச் சேவை செய்வதற்கான பல வழிமுறைகளைக் கூறுகிறார். கண்காட்சிகளில் விளங்கப்படுத்துவதைப் பயிற்சி செய்யுங்கள். பாபா கூறுகிறார்: முன்னேற்றத்தை ஏற்படுத்தி, உங்களுக்கான ஒரு வாழ்க்கையை உருவாக்கிக் கொள்ளுங்கள். நீங்கள் எவ்வளவு சேவை செய்கிறீர்கள், எத்தனை பேரை உங்களுக்குச் சமமானவர்கள் ஆக்குகிறீர்கள் என்பதைப் பற்றி அக்கறை கொள்ளுங்கள். நீங்கள் எவரையும் உங்களைப் போன்று ஆக்காது விட்டால், எவ்வாறு உங்களால் ஓர் உயர்ந்த அந்தஸ்தைக் கோர முடியும்? இல்லாவிட்டால், நீங்கள் பிரஜைகளில் ஒருவராக அல்லது பணிப்பெண்களாக அல்லது வேலையாட்களாக ஆகுவீர்கள் என்பது புரிந்துகொள்ளப்படுகிறது. அதிகளவு சேவை செய்யப்பட வேண்டும். உங்கள் விருட்சம் இன்னமும் சிறியதாக உள்ளது. அது இன்னமும் உறுதியாக வளரவில்லை. புயல்கள் வரும்பொழுது, பலவீனமானவர்கள் வீழ்கிறார்கள். மாயை பலரை அதிகளவுக்குத் தொந்தரவு செய்கிறாள். மாயையின் கடமை உங்களை பாபாவிடமிருந்து திருப்பி விடுவதாகும். முன்னேறிச் செல்கையில், சகுனங்கள் அகற்றப்படும்பொழுது, நீங்கள் பாபாவிடமிருந்து உங்கள் முழு ஆஸ்தியையும் கோருவீர்கள் என, அதாவது, உங்கள் சரீரம், மனம், செல்வத்தின் மூலம் முழுமையாகச் சேவை செய்வீர்கள் எனக் கூறுகிறீர்கள். சில சந்தர்ப்பங்களில், மாயை உங்களைத் தவறுகள் செய்ய வைத்து, நீங்கள் ஸ்ரீமத்தைப் பின்பற்றுவதை நிறுத்தி விடுகிறாள். பின்னர், நீங்கள் மீண்டும் நினைவுசெய்யும்பொழுது, ஸ்ரீமத்தைப் பின்பற்ற ஆரம்பிக்கிறீர்கள். இந்நேரத்தில், உலகில் இராவண சமுதாயமே உள்ளது. தேவர்களே இராமரின் சமுதாயத்தினர் ஆவார்கள். இராவணனின் சமுதாயத்தினர் இராமரின் சமுதாயத்தினருக்குத் தலை வணங்குவார்கள். நீங்கள் உலக அதிபர்களாக இருந்தீர்கள் என்பதை அறிவீர்கள். 84 பிறவிகளை எடுக்கும்பொழுது, உங்கள் நிலைமை இப்பொழுது என்னவாகியுள்ளது எனப் பாருங்கள்! இப்பொழுது தந்தை உங்கள் அனைவரையும் முயற்சி செய்ய வைக்கிறார். இல்லாவிட்டால், நீங்கள் கடவுளின் ஸ்ரீமத்தைப் பின்பற்றவில்லை என அதிகளவு வருந்துதல் இருக்கும். தினமும் பாபா விளங்கப்படுத்துகிறார்: குழந்தைகளே, கவனயீனமாக இருக்காதீர்கள்! சேவை செய்பவர்கள் எவ்வளவு நன்றாகச் சேவை செய்கிறார்கள் என உங்களால் பார்க்க முடியும். இன்னார் முதந்தரமான சேவாதாரி ஆத்மா, இன்னார் இரண்டாந்தர சேவாதாரி ஆத்மா; அதில் வேறுபாடு உள்ளது. தந்தை குழந்தைகளுக்கு சரியான அறிவுரையை வழங்குவார். அறியாமைப் பாதையில், உங்கள் தந்தை உங்களை அடிக்கவும் செய்வார். இங்கு, அந்த எல்லையற்ற தந்தை உங்களுக்கு அன்புடன் விளங்கப்படுத்துகிறார்: உங்களுக்கான முன்னேற்றத்தை ஏற்படுத்துங்கள். உங்களால் இயன்றளவு தொடர்ந்தும் முயற்சி செய்யுங்கள். தந்தை வந்து, 5000 வருடங்களுக்குப் பின்னர் மீண்டும் குழந்தைகளாகிய உங்களைச் சந்தித்து, உங்களுக்கு இராஜயோகத்தைக் கற்பிக்கிறார் எனத் தந்தை மகிழ்ச்சியாக உள்ளார். ஒரு பாடல் உள்ளது: நீங்கள் அந்த ஒருவரே, நாங்களும் அந்த அவர்களே. தந்தை கூறுகிறார்: நீங்கள் என்னுடைய அதே குழந்தைகள் ஆவீர்கள். வேறு எவராலும் இவ்விடயங்களைப் புரிந்துகொள்ள முடியாது. அச்சா. இனிமையிலும் இனிமையான, அன்புக்குரிய, எப்பொழுதோ தொலைந்து இப்பொழுது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. சேவை செய்வதனால், உங்களைத் தகுதிவாய்ந்தவர்கள் ஆக்குங்கள். நன்றாகச் சேவை செய்பவர்களுக்கு முழு மரியாதையையும் கொடுங்கள். உங்கள் சுய முன்னேற்றத்தைப் பற்றியே அக்கறை கொண்டிருங்கள்.
2. உங்களுடைய சரீரம், மனம், செல்வத்தின் மூலம் முழுச் சேவையையும் செய்யுங்கள். ஸ்ரீமத்தைப் பின்பற்றுங்கள், கவனயீனமாக இருக்காதீர்கள்.

ஆசீர்வாதம்: நீங்கள் மகத்துவமாகவும் கீழ்ப்படிவாகவும் இருந்து உலக மாற்றம் என்ற மேன்மையான பணிக்கு உங்கள் ஒத்துழைப்பு என்ற விரல்களை வழங்குபவர் ஆகுவீர்களாக.

ஏதாயினும் ஒன்று சமைக்கப்படும் போது அதில் அனைத்து சேர்வைகளும் சேர்க்கப்பட்ட போதிலும் சீனி அல்லது உப்பு போன்ற சாதாரணமான ஒன்று போதியளவு இல்லாதுவிடின், பார்ப்பதற்கு நன்றாக இருக்கின்ற போதிலும் உண்பதற்கு உகந்ததாக இருக்க மாட்டாது. அதுபோன்றே, உலகமாற்றம் என்ற இந்த மேன்மையான பணிக்கு ஒவ்வொரு இரத்தினமும் தேவைப்படுகின்றனர். ஒவ்வொருவரின் விரலும் தேவையாகும். அவரவர் திறமையின் அடிப்படையில் ஒவ்வொருவரும் அத்தியவசியமான மேன்மையான மகாரத்திகள் ஆவார்கள். ஆகையால், உங்கள் பணியின் மகத்துவத்தின் பெறுமதியையும் அனைவருமே மகத்துவமான ஆத்மாக்கள் என்பதையும் அறிந்திருங்கள். எவ்வாறாயினும், நீங்கள் எந்தளவிற்கு மகத்துவமாக இருக்கின்றீர்களோ அந்தளவிற்கு நீங்கள் பணிவானவர்கள் ஆக வேண்டும்.

சுலோகம்: உங்கள் சுபாவத்தை இலகுவானதாக ஆக்கினால் உங்கள் பணிகள் அனைத்தும் இலகுவாகும்.

*** ஓம்சாந்தி***